



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۹/۰۹

نعمان دوست

## مانبامی مجلس

(۸)

ما ویل اندیواله، خیریت خو و، پرون ټوله ورځ نه بشکاریدی؟!

ویل یی:

د بدبختو په مظاهره کې ایسار شوم.

-نو مظاهره دې څه کوله خو راتلې به ترې.

-دې بدبختو ټول سرک نیولی و.

-نو تا سره څه، لکه پخواني وکیلان د تعقیبي موټرو کاروان و.

-وروره، میرمنې وې، نا محرمه وې.

-دې نامحرمو څه غوښتل؟

-سخت په جذباتو یې د عدالت غوښتنه کوله.

-وا، یعنی دا شل کاله پخوا عدالت پوره تامین و، هغه وخت چیرته وې؟

-های وروره، د دوی به ساعت تېر و، اوس خو ټول هغه حالت ته عدالت وایي چې ساعت یې پکې تېر وي. اوسنی کابینې ته وگوره؟ د کابینې غړي یې د عدالت پر بناء او آن ټول شموله کني؛ خو بیرون پاتې خلک یې بې انصافي او انحصاري بولي.

-بڼه، نور یې کوم شعارونه ورکول؟

-مرگ په پاکستان!

-نو تا څه له ځانه پنجابی جور کړی چې دوه ځلي دې ورته بدبخته خطاب وکړ؟

-د دوی خبرو کې پراډوکس و.

-و سریه، لږ مو سر راخلص کړه، لغت پراني مکوه او بل نن سبا انگریزي لغتونه بازار نه لري.

-پراډوکس، یعنې تضاد.

-دغه شی، بعضي حروف ټینگ ټینگ ادا کوه.

-هههه. د تضاد تشریح پاتې شوه. تضاد یې دا و چې دوی له مرگ په پاکستان سره د زنده باد (مقاومت) نارې هم وهلي.

-نو دې کې څه تضاد دی؟

-سخت گنگس یې، پیاله ډکه کړه. له غرپ وروسته یې ویل: دا تضاد نه دی چې د همدې مقاومت گن مشران اسلام اباد کې دي؟

-اممم، فارسي پوهیږي؟

-هو

-فارسي کې غره ته کوه وایي.

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولی

-څه له ځانه دې (حسن عميد\*) جوړ کړی، په دې خو هر څوک پوهیږي.  
-چې پوهیږي نو ډېره کمزوري حافظه لري. مقاومتیانو څو ځلي د کرزي او غني وخت کې غره ته د ختلو گواښونه  
کړی وو، اوس يې پښو کې هغه زور نه دی پاتې، خو خپله وعده يې پوره کړه. دا دی د غر ختلو په ځای د غره لمنې  
(دامن کوه\*\*) ته تللي.  
\_ههههههه، ياره خو. زه ځم چې ځينې نور حروف هم پرکتيس کړم، گوندې له خپلې ډلې مې وگني، لسانس او  
ماستری کې خو هسي هم، هغه د مشر په خبره، عزت نشته.

---

\* حسن عميد: د فارسي ژبې د مشهور او غني قاموس (فرهنگ عميد) ليکوال،

\*\* دامن کوه: اسلام اباد کې يوه سيمه.